

यावल महाविद्यालयात क्रांतीज्योती सावित्रीबाई फुले यांना अभिवादन

यावल (प्रतिनिधी)- येथील जळगाव जिल्हा मराठा विद्या प्रसारक सहकारी समाज संचलित कला, वाणिज्य व विज्ञान महाविद्यालयात क्रांतीज्योती सावित्रीबाई फुले यांना विद्यार्थिनी कु. कुमुद भालेराव हिच्या हस्ते प्रतिमापूजन करून अभिवादन करण्यात आले. कार्यक्रमाचे अध्यक्षस्थानी महाविद्यालयातील प्रा. अरुण सोनवणे होते.

सदर कार्यक्रम महाविद्यालयाच्या प्राचार्या डॉ. संध्या सोनवणे यांच्या मार्गदर्शनाखाली घेण्यात आला. कार्यक्रमाचे आयोजन उपप्राचार्य ए. पी. पाटील यांच्या सहकार्याने करण्यात आले.

प्रारंभी अभिवादन केल्यानंतर विद्यार्थिनी कु. खुशी लहाने हिने आपले मनोगत व्यक्त करून सावित्रीबाई फुले यांच्यावर आधारित गाणे सादर केले.

कार्यक्रमाचे अध्यक्ष प्रा. सोनवणे यांनी विद्यार्थ्यांना मार्गदर्शन करताना म्हटले की सावित्रीबाई फुले यांनी स्त्रियांनी शिकले पाहिजे अशी संकल्पना मांडली. स्त्री शिक्षणाचा पाया रचला. स्त्री शिक्षणाचे महत्त्व पटवून देऊन त्यांनी महिलांसाठी शिक्षणाची दारे खुले करून दिले. स्त्री शिक्षणाची बीजे रोवली. विद्यार्थिनींनी अजूनही मागे न राहता क्रांतीज्योती यांची स्त्री शिक्षणाची ज्योत पुढे न्यावी असे आवाहन केले.

प्रमुख वक्ते प्रा. गणेश जाधव यांनी सावित्रीबाई फुले यांनी समाजातील लोकांच्या अतोनात अवहेलना सोसून स्त्री शिक्षणाची ज्योत पेटवली, त्यांचे कर्तृत्व

महान होते, त्या प्रचंड क्षमतावान होत्या. यांच्याच त्यागातून स्त्री-शिक्षणाच्या त्या महादेवी बनल्या असे विचार व्यक्त केले.

कार्यक्रमाचे सूत्रसंचालन डॉ. आर. डी. पवार यांनी केले तर आभार प्रा. मनोज पाटील यांनी मानले.

कार्यक्रम यशस्वीतेसाठी प्रा. सी. के. पाटील, प्रा. संजीव कदम, प्रा. तडवी सर यांनी परिश्रम घेतले.





पुण्य नगरी

सावित्रीबाई फुले यांची जयंती टिकटिकाणी साजरी



रावेर : सरदार जी. जी. हायस्कूल व ज्यु. कॉलेज रावेर येथे सावित्रीबाई फुले जयंती कार्यक्रम शाळेच्या जेष्ठ शिक्षिका श्रीमती ए.व्ही. महाजन यांच्या अध्यक्षतेखाली झाला. कार्यक्रमास प्रमुख वक्तरे के.एन.रावेरकर यांनी सावित्रीबाई फुले यांच्या विषयी सखोल माहिती सांगितली तर जी.टी. पाटील यांनी आपले मनोगत व्यक्त केले. तसेच श्रीमती ए.व्ही. महाजन यांनी अध्यक्षीय भाषणात विद्यार्थ्यांना मार्गदर्शन केले. कार्यक्रमास शाळेचे पर्यवेक्षक एस.पी.पाटील सर्व शिक्षक शिक्षकेतर कर्मचारी व मोठ्या संख्येने विद्यार्थी उपस्थित होते. कार्यक्रमाचे नियोजन उत्सव समिती प्रमुख ए.व्ही. महाजन व पी.एम महाजन यांनी केले तर सूत्र संचालन श्रीमती ए.जी.तडवी व आभार पी.एम महाजन यांनी मानले.

यावल महाविद्यालय

यावल : येथील जळगाव जिल्हा मराठा विद्या प्रसारक सहकारी समाज संचलित कला, वाणिज्य व विज्ञान महाविद्यालयात क्रांतीज्योती सावित्रीबाई फुले यांना विद्यार्थी कु. कुमुद भालेराव हिच्या हस्ते प्रतिमापूजन करून अभिवादन करण्यात आले. महाविद्यालयात आयोजित या अभिवादन कार्यक्रमाचे अध्यक्षस्थानी महाविद्यालयातील प्रा. अरुण सोनवणे हे होते. कार्यक्रम महाविद्यालयाच्या प्राचार्या डॉ. संध्या सोनवणे यांच्या मार्गदर्शनाखाली घेण्यात आले. तर कार्यक्रमाचे

आयोजन उपप्राचार्य ए. पी. पाटील यांच्या सहकार्याने करण्यात आले. सूत्रसंचालन डॉ. आर. डी. पवार यांनी केले तर आभार प्रा. मनोज पाटील यांनी मानले. यशस्वीतेसाठी प्रा. सी. के. पाटील, प्रा. संजीव कदम, प्रा. तडवी सर यांनी परिश्रम घेतले.

सावदा नगरपालिका

सावदा : सावदा नगर पालिकेत दि. ३ रोजी स्त्री शिक्षणाच्या प्रणेत्या क्रांतीज्योती सावित्रीबाई फुले यांचे जयंतीनिमित्त त्यांना अभिवादन करण्यात आले. यावेळी सावित्रीबाई फुले यांचे प्रतिमेस मुख्याधिकारी किशोर चव्हाण व उपस्थित कर्मचारी यांनी पुष्पहार अर्पण करून अभिवादन केले. त्यांनी स्त्री शिक्षणासाठी केलेल्या कार्यास उजाळा देण्यात आला. यावेळी लेखापाल भारती पाटील, अरुणा चौधरी, विशाल पाटील, बांधकाम अभियंता अविनाश गवळे, आरोग्य निरीक्षक महेश चौधरी, विमलेश जैन, अविनाश पाटील, सतीश पाटील, टोसरे, राजू साळी, विनय खक्के, आकाश तावडे, यांचेसह कर्मचारी उपस्थित होते.

न्हावी ग्रामपंचायत कार्यालय

न्हावी, ता. यावल : येथील ग्रामपंचायत कार्यालयात भारताच्या पहिल्या शिक्षिका मुख्याध्यापिका स्त्री शिक्षणाच्या प्रणेत्या व समस्त स्त्रियांना उजेडाची वाट दाखविणाऱ्या क्रांतीज्योती सावित्रीबाई फुले यांची जयंती

साजरी करण्यात आली याप्रसंगी ग्रामपंचायत सदस्या योगिता तळले, पोर्णिमा पाटील तसेच सदस्य यशवंत तळले, मयूर चौधरी, रवींद्र तावडे व ग्रामविकास अधिकारी प्रतापजी बोदडे उपस्थित होते.

भालोद

भालोद, ता. यावल : भारतातील पहिल्या स्त्री शिक्षिका, पहिल्या मुख्याध्यापिका, आधुनिक भारतातील पहिल्या कवयत्री, सामाजिक क्रांतीच्या पहिल्या महिला अग्रदूत क्रांतीज्योती सावित्रीबाई फुले यांची जयंती शिक्षक दिन म्हणून कला व विज्ञान महाविद्यालय, भालोद येथील ग्रंथालयात साजरी करण्यात आली. या वेळी ग्रंथालयात सावित्रीबाई फुले, महात्मा ज्योतिबा फुले, डॉ. बाबासाहेब आंबेडकर, छत्रपती शाहू महाराज यांच्या जीवनावरील दुर्मिळ ग्रंथांचे ग्रंथ प्रदर्शन आयोजित करण्यात आले होते. ग्रंथालय समिती द्वारा आयोजित केलेल्या या कार्यक्रमाचे अध्यक्ष महाविद्यालयाचे उपप्राचार्य प्रा. एम. टी. चौधरी हे होते. यावेळी डॉ. दिनेश पाटील यांनी क्रांतीज्योती सावित्रीबाई फुले यांच्या जीवन आणि कार्यावर विस्तृत मार्गदर्शन केले.

विटवे

निभोरा बु. ता. रावेर : विटवे ता. रावेर येथील ग्रामपंचायत कार्यालयात क्रांतीज्योती सावित्रीबाई फुले जयंतीनिमित्त

अभिवादन करण्यात आले. सर्व प्रथम सावित्रीबाई फुले यांच्या प्रतिमेस आंगणवाडी सेविका कान्ताबाई महाजन व उपसरपंच चेतन पाटील, यांच्याहस्ते पुष्पहार अर्पण करून पुजन करण्यात आले. या प्रसंगी महाराष्ट्र जनक्रांती मोर्चा युवा जिल्हा अध्यक्ष साहेबराव वानखडे यांनी प्रस्ताविक केले तर आभार ग्रामसेवक मंगेश पाटील यांनी मानले. यावेळी गजानन कोळी, पोलिस पाटील बाळू पवार, बाळू मनुरे, रतन भिल्ल, राजू भिल्ल रोजगार सेवक सिताराम वानखडे, ऑपरॅटर, कैलास मनुरे संतोष कोळी, नारायण पाटील, अंगणवाडी सेविका कर्मचारी व गावातील गावकरी, महिला मोठ्या संख्येने उपस्थित होते.

कृषी तंत्र विद्यालय

निभोरा-बु ता. रावेर : कृषी तंत्र विद्यालय निभोरा बु येथे पहिल्या महिला शिक्षिका सावित्रीबाई फुले यांची जयंती उत्साहात साजरी करण्यात आली. या प्रसंगी त्यांच्या प्रतिमेस पुष्पहार अर्पण करून अभिवादन करण्यात आले. या कार्यक्रमास कृषी तंत्र विद्यालयाचे अध्यक्ष प्रल्हाद बोडे, उपाध्यक्ष डॉ. एस.डी. चौधरी, प्रा. संजय मोरे, तंटामुक्त समिति अध्यक्ष डिगंबर चौधरी, शिक्षक संदीप महाजन, जितेंद्र भावसार, धनराज बावस्कर, जितेंद्र कोळंबे व बाळा शिरतुरे, विद्यार्थी उपस्थित होते. सूत्र संचालन व आभार विवेक बोडे यांनी केले.